



வேளாண்மைத் துறை
மானியக் கோரிக்கை எண் - 5


அறிவிப்புகள்
2017 - 2018




வேளாண்மைத் துறை

மானியக் கோரிக்கை எண் - 5

அறிவிப்புகள்
2017 - 2018

திரு. இரா. துரைக்கண்ணு
வேளாண்மைத் துறை அமைச்சர்

1. மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்கள் ஆணைப்படியும், சுற்றுச் சூழல் பாதுகாப்பிற்காக “அம்மா” உயிர்உரம் விவசாயிகளுக்கு விநியோகம்:

மாண்புமிகு இதய தெய்வம் புரட்சித் தலைவி அம்மா அவர்கள் இயற்கை வேளாண்மை தொழில்நுட்பத்தை தமிழக விவசாயிகள் அதிக அளவில் பின்பற்றுவதற்காக, திரவ உயிர்உர உற்பத்தியைத் தொடர்வதற்கான அறிவிப்பை 2014-2015 ஆம் ஆண்டில் அறிவித்தார்கள். அதன்படி, தற்போது திரவ உயிர்உரம் ஆண்டொன்றுக்கு 6 லட்சம் லிட்டர் உற்பத்தி செய்யப்படுகிறது. மேலும், ஆண்டொன்றுக்கு 3,000 மெட்ரிக் டன் திட உயிர் உரமும் துறை மூலம் உற்பத்தி செய்து விவசாயிகளுக்கு வழங்கப்பட்டு வருகிறது.

மாண்புமிகு அம்மா அவர்களின் சீரிய முயற்சியினை நினைவுகூரும் வகையில், அம்மா அவர்களது ஆசியுடனும், மாண்புமிகு தமிழ்நாடு முதலமைச்சர் அவர்கள் ஆணைப்படியும், தமிழகத்தில் உற்பத்தி செய்யப்படும் மண் வளம் பேணி, மகசூல் பெருக்கும் மலிவு விலை உயிர் உரங்கள் “அம்மா உயிர்உரம்” என்ற பெயரில் விவசாயிகளுக்கு வழங்கப்படும்.

2. அரசு தென்னை நாற்றுப்பண்ணைகளின் உட்கட்டமைப்பு வசதிகள் ரூபாய் 1.80 கோடி மதிப்பில் மேம்படுத்தப்படும்:

தமிழ்நாட்டில் 22 அரசு தென்னை நாற்றுப்பண்ணைகள் மூலம் தரமான தென்னங்கன்றுகள் உற்பத்தி செய்யப்பட்டு விவசாயிகளுக்கு வழங்கப்பட்டு வருகின்றன. தற்போது தென்னை நாற்றுப்பண்ணைகளில் நீர்ப்பற்றாக்குறை ஏற்பட்டுள்ளதால், வளமான தென்னங்கன்றுகளை உற்பத்தி செய்ய இப்பண்ணைகளுக்கு போதிய நீர்வசதி அளிப்பது அவசியமாகிறது. எனவே, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2017-18 ஆம் ஆண்டில் 6 தென்னை நாற்றுப்பண்ணைகளில் ஒரு கோடியே 80 இலட்சம் ரூபாய் செலவில் நீர்ப்பாசனம் உள்ளிட்ட உட்கட்டமைப்பு வசதிகள் மேம்படுத்தப்படும்.

3. கிருஷ்ணகிரி மாவட்டத்தில் 34 இலட்சம் ரூபாய் மதிப்பில் புதிய தென்னை ஒட்டுண்ணி மையம் அமைக்கப்படும்:

தென்னை சாகுபடியில், கருந்தலைப்புழு தாக்குதலால் தென்னை மரங்கள் அதிக அளவில் பாதிக்கப்படுகின்றன. குறிப்பாக கிருஷ்ணகிரி மாவட்டத்தில் ஆண்டுதோறும் சுமார் 2,000 ஏக்கர் பரப்பளவிற்கு பாதிப்பு ஏற்படுகிறது. கருந்தலைப்புழுத் தாக்குதலைக் கட்டுப்படுத்த தமிழகத்தில் 18 இடங்களில் ஒட்டுண்ணி வளர்ப்பு மையங்கள் இயங்கி வருகின்றன. தென்னை விவசாயிகளின் நலன் கருதி, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படையும், கிருஷ்ணகிரி மாவட்டத்தில் 2017-18ஆம் ஆண்டில் ஒரு புதிய தென்னை ஒட்டுண்ணி மையம் 34 இலட்சம் ரூபாய் செலவில் அமைக்கப்படும்.

4. சூரியசக்தி விளக்குப் பொறி மூலம் பூச்சிக் கட்டுப்பாட்டிற்காக ரூபாய் 5 கோடி ஒதுக்கப்படும்:

உடல் நலம் பேண, நஞ்சற்ற வேளாண் விளைபொருட்களை நுகர்வோர் பெற்று பயனடைய, வேளாண் சாகுபடியில் பூச்சிக்கொல்லி மருந்தின் பயன்பாட்டினைத் தவிர்த்து, ஒருங்கிணைந்த பயிர்ப்பாதுகாப்பு முறையினை விவசாயிகளிடையே பிரபலப்படுத்த தமிழ்நாடு அரசு சீரிய முயற்சிகளை எடுத்து வருகிறது.

அதன் ஒரு பகுதியாக, பயிர்களை தாக்கும் பூச்சிகளை கவர்ந்து அழிக்கும் வகையில், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், பயிர்ப்பாதுகாப்பில், புதிய முயற்சியாக சூரிய சக்தியின் மூலம் இயங்கும் 25,000 விளக்குப்பொறிகள் 5 கோடி ரூபாய் செலவில் வழங்கப்படும்.

5. தோட்டக்கலைப்பயிர்களில் தரமான நடவுப்பொருட்களை அதிகளவில் உற்பத்தி செய்ய ரூபாய் 2.67 கோடி மதிப்பில் அரசு தோட்டக்கலைப் பண்ணைகள் வலுப்படுத்தப்படும்:

அரசு தோட்டக்கலைப் பண்ணைகளை செயல்விளக்கப் பண்ணைகளாக மாற்றுவதுடன், விவசாயிகளுக்கு தரமான, இனத்துாய்மையான நடவு பொருட்களை அதிக அளவில் வழங்குவதற்காக, பயன்பாட்டில் இல்லாத பண்ணைப் பகுதிகளைத் திறம்பட பயன்படுத்த நடவடிக்கை மேற்கொள்ளப்படும். மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2017-2018 ஆம் ஆண்டில் ஐந்து அரசு தோட்டக்கலை பண்ணைகள் 2 கோடியே 67 இலட்சம் ரூபாய் செலவில் வலுப்படுத்தப்படும்.

6. விவசாயிகளுக்கான பொருளீட்டுக் கடன்தொகை ரூபாய் 3 இலட்சமாகவும், வியாபாரிகளுக்கான பொருளீட்டுக் கடன்தொகை ரூபாய் 2 இலட்சமாகவும் உயர்த்தப்படும்:

ஒழுங்குமுறை விற்பனைக் கூடங்களில் விவசாயிகளுக்கு வழங்கப்படும் பொருளீட்டுக்கடன் 2011-12 ஆம் ஆண்டில் மாண்புமிகு அம்மா அவர்களுடைய ஆட்சியில், ரூபாய் 1 இலட்சத்திலிருந்து ரூபாய் 2 இலட்சமாக உயர்த்தி வழங்கப்பட்டது. தற்போது உயர்ந்துவரும் விலைவாசியினை கருத்தில் கொண்டு, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், இத்தொகை ரூபாய் 3 இலட்சமாக உயர்த்தி வழங்கப்படும்.

மேலும், வியாபாரிகளுக்கான பொருளீட்டுக் கடன் தொகை ரூபாய் 1 இலட்சத்திலிருந்து ரூபாய் 2 இலட்சமாகவும், விளைபொருட்களை இருப்பு வைக்கும் காலத்தினை 3 மாதத்திலிருந்து 6 மாதமாகவும் உயர்த்தி வழங்கப்படும்.

7. வேளாண் விற்பனை தகவல்களை விவசாயிகளுக்குத் தெரிவிக்க ரூபாய் 7.34 கோடி மதிப்பில் மின்னணு பயிற்றுவித்தல் மையம் அமைக்கப்படும்:

அறுவடை பின்செய் மேலாண்மை தொழில்நுட்பம், மதிப்புக்கூட்டுதல், பதப்படுத்துதல் உள்ளிட்ட பல்வேறு சந்தைத் தகவல்களை விவசாயிகளுக்கும், தொழில் முனைவோர்களுக்கும் மின்னணு நூலகம் மற்றும் தகவல் தொடுதிரை அமைப்புகள் வாயிலாக வழங்குவதற்கும், சிறு திட்ட மாதிரிகளை உருவாக்கி உதவுவதற்கும் கிருஷ்ணகிரி, மதுரை, தேனி, கன்னியாகுமரி, கரூர், திருச்சி, புதுக்கோட்டை, திண்டுக்கல் மற்றும் கோவை மாவட்ட விவசாயிகள் பயன்பெறும் வகையில், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 7 கோடியே 34 இலட்சம் ரூபாய் செலவில் 9 மின்னணு கற்பிக்கும் மையங்கள் அமைக்கப்படும்.

8. கடலூர் மாவட்டத்தில் சேத்தியாதோப்பு, ஸ்ரீமுஷ்ணம் ஒழுங்குமுறை விற்பனைக் கூடங்கள் ரூபாய் 6.10 கோடி மதிப்பில் வலுப்படுத்தப்படும்:

விவசாயிகளின் விளைபொருட்களை ஒழுங்குமுறை விற்பனைக்கூடத்திற்கு சிரமமின்றி கொண்டு சென்று விற்பனை செய்திடவும், விளைபொருட்களை பாதுகாத்து, சேமித்து நல்ல விலை கிடைக்கும் போது விற்பனை செய்ய ஏதுவாக, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், கடலூர் மாவட்டம் சேத்தியாதோப்பு மற்றும் ஸ்ரீமுஷ்ணம் ஒழுங்குமுறை விற்பனைக் கூடங்களில் உட்கட்டமைப்புகள் 6 கோடியே 10 இலட்சம் ரூபாய் செலவில் ஏற்படுத்தப்படும்.

9. அக்மார்க் ஆய்வகங்கள் ரூபாய் 1.20 கோடி மதிப்பில் வலுப்படுத்தப்படும்:

நுகர்வோருக்கு தரமான, கலப்படமற்ற உணவுப்பொருட்களை வழங்கும் பொருட்டு, உணவுப் பொருட்களை பரிசோதனை செய்து, அக்மார்க் தரம் வழங்க 30 அக்மார்க் ஆய்வகங்கள் தமிழகத்தில் செயல்பட்டு வருகின்றன. தற்போது அக்மார்க் ஆய்வகங்களில் உணவுப் பொருட்களை விரைவாகவும் துல்லியமாகவும் பரிசோதனை செய்வதற்காக அக்மார்க் ஆய்வகங்களை நவீனப்படுத்த வேண்டி, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படயும், 2017-18 ஆம் ஆண்டில் 30 அக்மார்க் ஆய்வகங்களுக்கு அதிநவீன ஆய்வக உபகரணங்கள் ஒரு கோடியே 20 இலட்சம் ரூபாய் மதிப்பீட்டில் வாங்கப்படும்.

10. தக்காளியை பண்ணையளவில் மதிப்புக்கூட்டி விற்பனை செய்ய ரூபாய் 2 கோடி மதிப்பில் பதப்படுத்தும் இயந்திரங்கள் கொண்ட வாகனங்கள் வழங்கப்படும்:

தக்காளி அதிக அளவில் உற்பத்தி செய்யப்படும் காலங்களில், விவசாயிகளுக்குப் போதிய விலை கிடைப்பதில்லை. தக்காளியினை மதிப்புக்கூட்டி விற்கும் பொழுது, நல்ல விலை கிடைக்க வாய்ப்பு உள்ளதாலும், சந்தைத் தேவை அதிகம் உள்ளதாலும், விவசாயிகளின் நலனுக்காக, தக்காளி பதப்படுத்தும் இயந்திரங்கள் கொண்ட ஐந்து வாகனங்கள், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படையும், 2 கோடி ரூபாய் திட்ட மதிப்பில் வழங்கப்படும். இதன் மூலம், கோயம்புத்தூர் மாவட்டத்தில் நாச்சிபாளையம், கிணத்துக்கடவு,

கிருஷ்ணகிரி மாவட்டத்தில் ராயக்கோட்டை, பாலக்கோடு மற்றும் சூளகிரி பகுதிகளில் விவசாயிகளின் விளைநிலங்களுக்கு அருகிலேயே இவ்வாகனங்களை கொண்டு சென்று பதப்படுத்தி மதிப்பு கூட்டும் பொருட்களைத் தயாரிக்க வழிவகை செய்யப்படும். இதனால், விவசாயிகளுக்கு 20 முதல் 50 சதவிகிதம் கூடுதல் வருவாய் கிடைக்கும்.

11. பத்து மாவட்டங்களில் ரூபாய் 4.32 கோடி மதிப்பில் உழவர் உற்பத்தியாளர் அமைப்புகள் உருவாக்கப்படும்:

தமிழகத்தில் விவசாயிகளை ஒருங்கிணைத்து, உழவர் உற்பத்தியாளர் அமைப்புகளாக்கி, தரமான இடுபொருட்கள் மற்றும் சேவைகளை ஒருங்கே பெற்று, உயரிய தொழில்நுட்பங்களைப் பின்பற்றி, அதிக வருவாய் பெற, தற்போது தமிழகத்தில் 42 உழவர் உற்பத்தியாளர் நிறுவனங்கள் செயல்பட்டு வருகின்றன. நடப்பாண்டில் திருவள்ளூர், காஞ்சிபுரம் மாவட்டங்களில் நிலக்கடலை, திருநெல்வேலி மாவட்டத்தில் வாழை மற்றும் தேங்காய், நீலகிரி மாவட்டத்தில் தேயிலை, கன்னியாகுமரி மாவட்டத்தில் வாழை, கரூர் மாவட்டத்தில் குறுதானியங்கள், ஈரோடு மற்றும் கோவை மாவட்டங்களில் காய்கறிகள், திருப்பூர் மாவட்டத்தில் அங்கக காய்கறிகள், வேலூர்

மாவட்டத்தில் பயறு வகை மற்றும் காய்கறிகள் என பத்து உழவர் உற்பத்தியாளர் அமைப்புகளை உருவாக்கிட மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 4 கோடியே 32 இலட்சம் ரூபாய் நிதி செலவிடப்படும்.

12. ஈரோடு மற்றும் தஞ்சாவூர் மாவட்டங்களில் ரூபாய் 24 இலட்சம் மதிப்பில் மஞ்சள் மற்றும் தென்னைக்கான சூரிய உலர்விப்பான்கள் அமைக்கப்படும்:

சூரிய உலர்விப்பான்களில் உலரவைக்கப்படும் கொப்பரை தரமாக இருப்பதால், சூரிய உலர்விப்பான்களை விவசாயிகளிடையே பிரபலப்படுத்த தமிழ்நாடு அரசு நடவடிக்கை எடுத்து வருகிறது. மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2017-18 ஆம் ஆண்டில் தஞ்சாவூர் மாவட்டத்தில் பள்ளத்தூர் மற்றும் திருச்சிற்றம்பலம் கிராம தென்னை விவசாயிகள் பயன்பெறும் வகையில் 2 சூரிய உலர்விப்பான்களும், மஞ்சள் அதிகம் சாகுபடி செய்யப்படும் ஈரோடு மாவட்ட விவசாயிகள் பயன்பெறும் வகையில் கருமாண்டி செல்லிபாளையம் ஒழுங்குமுறை விற்பனைக் கூடத்தில் 2 சூரிய உலர்விப்பான்களும் ரூபாய் 24 இலட்சம் மதிப்பில் அமைக்கப்படும்.

13. அறுவடைக்குப் பின்செய்நேர்த்திக்கான மேலாண்மை இயந்திரங்கள் ரூபாய் 2 கோடி மதிப்பில் விநியோகிக்கப்படும்:

விவசாயிகள் தங்கள் பகுதிகளில் விளையும் வேளாண் விளைபொருட்களை பண்ணை அளவிலேயே மதிப்புக் கூட்டி, விற்பனை செய்து, நல்ல இலாபம் ஈட்ட ஏதுவாக, 2017-18 ஆம் ஆண்டில் அறுவடைக்குப் பின்செய்நேர்த்திக்கான மேலாண்மை இயந்திரங்கள் (Distribution of Post Harvest Technology and Management Machinery) விவசாயிகள், சுய உதவிக் குழுக்கள், விவசாய உபயோகிப்பாளர் குழுக்கள், விவசாய கூட்டுறவு சங்கங்கள், வேளாண் உற்பத்தியாளர் அமைப்புகள் மற்றும் தொழில் முனைவோர்களுக்கு மானியத்தில் வழங்கப்படும். மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படையும், இதற்காக தமிழ்நாடு அரசு மொத்தம் இரண்டு கோடி ரூபாய் நிதியினை வழங்கும்.

14. வேளாண்மை பொறியியல் துறைக்கு ரூபாய் 54 இலட்சம் மதிப்பில் கணினியுடன் கூடிய நிலத்தடி நீர் ஆய்வுக் கருவிகள் வாங்கப்படும்:

போதிய மழையின்மையால், நிலத்தடி நீர்மட்டம் வெகுவாக குறைந்து வருவதால், விவசாயிகள் புதிய கிணறுகளையும், ஆழ்துளை கிணறுகளையும் அமைத்து வருகின்றனர். நிலத்தடி நீர்மட்டம் உயர தமிழ்நாடு அரசு பல்வேறு நடவடிக்கைகளை எடுத்து வருகிறது. மேலும், குறைந்த செலவில் நிலநீர் ஆய்வுகளை மேற்கொண்டு, கிணறு அல்லது ஆழ்துளைக்கிணறு அமைக்கப்படும் இடங்களைத் தேர்வு செய்வதில் விவசாயிகளுக்கு உதவிடும் வகையில், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், வேளாண்மை பொறியியல் துறைக்கு கணினியுடன் கூடிய புதிய நிலத்தடி நீர் ஆய்வுக்கருவிகள் (Digital Resistivity Meters) 15 எண்கள், 54 இலட்சம் ரூபாய் செலவில் வாங்கப்படும்.

15. நீரில் கரையும் உரத் தயாரிப்பு மையம் ரூபாய் 5.3 கோடி செலவில் நிறுவப்படும் :

சிக்கன நீர்ப்பாசன முறையை பிரபலப் படுத்துவதற்காக, நுண்ணீர்ப் பாசன முறையை அமைக்கும் சிறு குறு விவசாயிகளுக்கு இந்தியாவிலேயே எங்கும் இல்லாத அளவில், தமிழ்நாடு அரசு 100 சதவீத மானியம் அளித்து வருகிறது. மேலும், நுண்ணீர்ப்பாசனம் மூலம் இரசாயன உரங்களை சிக்கனமாக பயிர்களின் தேவைக்கேற்ப வழங்க இயலும் என்பதாலும், இவ்வகை நீரில் கரையும் உரங்கள் இறக்குமதி மூலம் பெறப்படுவதால் ஏற்படும் விலை உயர்வை கருத்தில் கொண்டும் தமிழக அரசே இவ்வரங்களை உற்பத்தி செய்ய முடிவுசெய்துள்ளது. முன்னோடி முயற்சியாக, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், நீரில் கரையும் உரங்களை கோயம்புத்தூர், மதுரை மற்றும் கிள்ளிகுளம் வேளாண் கல்லூரி வளாகங்களில் 5 கோடியே 30 இலட்சம் ரூபாய் மதிப்பில் நீரில் கரையும் உர உற்பத்தி மையங்கள் அமைக்கப்படும்.

16. ஊட்டச்சத்துக்கள் நிறைந்த, கால நிலை மாறுபாடுகளை தாங்கி வளரக்கூடிய உயர்தரமான நெல் இரகங்கள் ரூபாய் 2.46 கோடி மதிப்பில் உருவாக்கப்படும்:

தமிழ்நாட்டு மக்களின் முக்கிய உணவு அரிசி என்பதால், உடல் நலத்திற்குத் தேவையான அனைத்து ஊட்டச்சத்துக்களும் அடங்கிய நெல் இரகங்களை உருவாக்குவது இன்றியமையாததாகும். புரதம், நார்ச்சத்துக்கள், இரும்பு மற்றும் துத்தநாகம் போன்ற சத்துக்கள் அடங்கியதும், பூச்சி மற்றும் நோய்களுக்கு எதிர்ப்புத்திறன் கொண்டதும், கால நிலை மாறுபாடுகளை தாங்கி வளரக்கூடிய தன்மை கொண்ட மிகச்சன்ன நெல் இரகங்கள் உருவாக்கும் திட்டத்திற்கு, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2 கோடியே 46 இலட்சம் ரூபாய் தமிழ்நாடு வேளாண்மை பல்கலைக்கழகத்திற்கு வழங்கப்படும்.

17. காய்கறிப் பயிர்களில் தரமான வீரிய ஒட்டு நாற்று உற்பத்தி மற்றும் விநியோகம் ரூபாய் 2.78 கோடி மதிப்பில் செயல்படுத்தப்படும்:

ஒட்டு கட்டிய காய்கறி நாற்றுக்களை பசுமைக் குடில்களில் உற்பத்தி செய்யும் போது பயிரின் வாழ்நாள் அதிகரித்து விவசாயிகளுக்கு அதிக மகசூலும் அதிக வருமானமும் கிடைக்கிறது. எனவே, விவசாயிகளின் தேவைக்கேற்ப வீரிய ஒட்டு இரகங்களை உற்பத்தி செய்து வழங்கவும், வியாபார ரீதியாக ஒட்டு செடிகளை உற்பத்தி செய்வதற்கான பயிற்சியை தொழில் முனைவோர்களுக்கு தரவும், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், தமிழ்நாடு வேளாண்மைப் பல்கலைக் கழகம் மூலம் ரூபாய் 2 கோடியே 78 இலட்சம் மதிப்பீட்டில் புதியத் திட்டம் ஒன்று செயல்படுத்தப்படும்.

18. அங்கக வேளாண்மையில் அங்கக மற்றும் உயிரி இடுபொருட்களுக்கான தரநிர்ணய அளவீடு மேற்கொள்ள ரூபாய் 1.17 கோடி வழங்கப்படும்:

அங்கக வேளாண்மையில் தரமான அங்கக இடுபொருட்கள் விவசாயிகளுக்கு கிடைப்பதை உறுதிசெய்ய, அங்கக இடுபொருட்கள், உயிர்பூச்சி கொல்லி மற்றும் நுண்ணுயிர் இடுபொருட்களின் தர நிர்ணயம் செய்யும் முன்னோடித்திட்டம், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 1 கோடியே 17 இலட்சம் ரூபாய் செலவில் செயல்படுத்தப்படும். இயற்கை இடுபொருட்களின் தரத்தை மேம்படுத்துவதற்கும், நிலையான வேளாண்மைக்கு சான்றளிப்பதற்கும் அங்கக வேளாண்மையை விவசாயிகளிடையே ஊக்குவிப்பதற்கும் இத்திட்டம் உதவும்.

19. விதைப் பரிசோதனை நிலையங்கள் ஒரு கோடி ரூபாய் மதிப்பில் வலுப்படுத்தப்படும்:

விவசாயிகளுக்குத் தரமான விதைகளை உரிய நேரத்தில் வழங்குவதில் தமிழ்நாடு அரசு முனைப்புடன் செயல்பட்டு வருகிறது. அரசு மற்றும் தனியார் மூலம் உற்பத்தி செய்யப்படும் விதைகளின் தரத்தினை பரிசோதனை செய்து, அவற்றை உறுதிசெய்ய மாநிலம் முழுவதும் 33 விதை பரிசோதனை நிலையங்கள் இயங்கி வருகின்றன. இப்பரிசோதனை நிலையங்களில் விதைப் பரிசோதனை முடிவுகளைத் துல்லியமாகவும், விரைவாகவும் வழங்கிடும்பொருட்டு, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2017-18 ஆம் ஆண்டில், ஒரு கோடி ரூபாய் மதிப்பில் அனைத்து விதைப் பரிசோதனை நிலையங்களுக்கும் நவீன ஆய்வுக் கருவிகளும் உபகரணங்களும் வாங்கப்படும்.

20. வேளாண் இயக்குநரகத்தில் உள்ள கூடுதல் மற்றும் இணை இயக்குநர்களுக்கு வாகனம் வழங்கப்படும்:

விவசாயிகளின் நலன்போற்றும் எண்ணத்துடன் மாநில அளவில் திட்டங்களை விரைந்து செயலாக்க வேளாண் இயக்ககத்தில் உள்ள ஐந்து கூடுதல் வேளாண்மை இயக்குநர்களுக்கும், வேளாண்மை இணை இயக்குநருக்கும் மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், 2017-18 ஆம் ஆண்டில், புதிதாக வாகனங்கள் ரூபாய் 57 இலட்சம் மதிப்பீட்டில் வழங்கப்படும். ஒட்டுநர் மற்றும் எரிபொருள் செலவினமாக ஆண்டு ஒன்றுக்கு ரூபாய் 14.50 இலட்சமும் செலவாகும்.

**21. வட்டார வேளாண்மை உதவி இயக்குநர்களின்
வாகன எரிபொருள் பயன்பாட்டு உச்ச வரம்பு
உயர்த்தப்படும்:**

விவசாயிகளின் தேவைகளை நேரில் ஆய்வு செய்து உடனடி தீர்வு வழங்கிடவும், உயர் தொழில்நுட்பங்கள் உடனுக்குடன் விவசாயிகளை சென்றடையச் செய்யும் வகையில், பல்வேறு விரிவாக்கப்பணிகளை கிராமங்களுக்குச் சென்று மேற்கொள்ள வேண்டியுள்ளது. பல்வேறு திட்டப்பணிகளை திறம்பட மேற்கொள்ளவும், ஆய்வு செய்யவும், மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், வட்டார வேளாண்மை உதவி இயக்குநர்களுக்கு தற்போது வழங்கப்பட்டுள்ள 55 லிட்டர் எரிபொருள் பயன்பாட்டு உச்ச வரம்பினை 100 லிட்டராக உயர்த்தி வழங்கப்படும். இதனால் அரசுக்கு ஆண்டு ஒன்றுக்கு கூடுதலாக ரூபாய் 1 கோடியே 44 இலட்சம் செலவாகும்.

22. தோட்டக்கலைத் துறையில் 805 உதவி தோட்டக்கலை அலுவலர் பணியிடங்கள் நிரப்பப்படும்:

தோட்டக்கலை விரிவாக்க சேவையினை மேம்படுத்தி, உரிய நேரத்தில் விவசாயிகளுக்குத் தேவையான தோட்டக்கலை தொழில்நுட்பங்களை செயல் விளக்கங்கள் மற்றும் பண்ணை அளவில் எடுத்துரைப்பதன் மூலம் தோட்டக்கலை உற்பத்தியை இரு மடங்காக்கி விவசாயிகளின் வருமானத்தை மும்மடங்காக்க, மாண்புமிகு இதய தெய்வம் புரட்சித்தலைவி அம்மா அவர்களின் ஆசியுடனும், மாண்புமிகு தமிழ்நாடு முதலமைச்சர் அவர்களின் ஆணைப்படியும், தோட்டக்கலைத் துறையில் காலியாக உள்ள 805 உதவி தோட்டக்கலை அலுவலர்கள் பணியிடங்கள் விரைவில் நிரப்பப்படும்.

திரு. இரா. துரைக்கண்ணு

வேளாண்மைத் துறை அமைச்சர்



“வேளாண் பிரிவுக்கு புத்துயிரூட்ட நவீன உழவியல் முறைகளை மேற்கொண்டு பயிர் உற்பத்தித் திறனை அதிகரித்தல், பாசன நீர் பயன்பாட்டுத் திறனை அதிகரிப்பதை பரவலாக்குதல், பண்ணை இயந்திரமயமாக்குதல் மற்றும் அறுவடை பின்செய் நேர்த்திக்கான உட்கட்டமைப்பு மற்றும் வேளாண் சார்ந்த தொழிற்சாலைகளை வலுப்படுத்துதல் போன்ற அரசு எடுக்கும் அனைத்து முயற்சிகளாலும் தமிழகத்தில் இரண்டாம் பசுமை புரட்சி ஏற்படுவது உறுதி”

- மாண்புமிகு புரட்சித்தலைவி **அம்மா** அவர்கள்

